

பிரசார் பாரதி  
அகில இந்திய வானொலி - சென்னை - 4  
27 09 2025 SATURDAY 6 45 AM  
வணக்கம்-மாநில செய்திகள்

தலைப்புச் செய்திகள்

1. பிரதமர் திரு நரேந்திர மோடி, நாடு முழுவதும் சுமார் 98 ஆயிரம் பிஎஸ்என்எல் மொபைல் டவர்களின் 4-ஜி சேவையை இன்று தொடங்கி வைக்கிறார்.
2. சுகாதார சவால்களை எதிர்கொள்ள மத்திய மாநில அரசுகள் ஒருங்கிணைந்து செயல்பட வேண்டியது அவசியம் என்று மத்திய சுகாதாரத் துறை அமைச்சர் திரு ஜெபி நட்டா கூறியுள்ளார்.
3. சுகாதார சேவைகளில் முன்னோடி மாநிலமாக தமிழகம் திகழ்கிறது என்று மக்கள் நலவாழ்வுத் துறை அமைச்சர் திரு மா சுப்பிரமணியன் தெரிவித்துள்ளார்.
4. தமிழகத்தின் தொழில் வளர்ச்சியில் திமுக அரசு அக்கறை செலுத்தவில்லை என அஇஅதிமுக பொதுச் செயலாளர் திரு எடப்பாடி பழனிசாமி குற்றம் சாட்டியுள்ளார்.
5. ஆசிய கோப்பை 20-20 கிரிக்கெட் போட்டியில் இந்தியா - இலங்கையை வென்றது.

>>>>><<<<<<

பிரதமர் திரு நரேந்திர மோடி, நாடு முழுவதும் BSNL மொபைல் டவர்களின் 4-ஜி சேவையை இன்று முறைப்படி தொடங்கி வைக்கிறார்.

ஒடிசாவில் நடைபெறும் நிகழ்ச்சியில், சுமார் 98 ஆயிரம் BSNL கைபேசி கோபுரங்களின் சேவையை அவர் தொடங்கி வைக்கவுள்ளதாக மத்திய அரசு தெரிவித்துள்ளது.

இவை அனைத்தும் உள்நாட்டு தொழில்நுட்பத்தில் அமைக்கப்பட்டவை என்று தொலைத்தொடர்பு அமைச்சகம் கூறியுள்ளது.

37 ஆயிரம் கோடி ரூபாய் மதிப்பில் அமைக்கப்பட்டுள்ள இந்த டவர்கள் 26 ஆயிரம் கிராமப்பகுதிகளுக்கு புதிதாக சேவைகளை வழங்கும் என்று தெரிவிக்கப்பட்டுள்ளது.

இதன்மூலம் BSNL சேவைகள் மேலும் வலுவடையும் என்று மத்திய அரசு கூறியுள்ளது.

இதனிடையே, சென்னையில் செய்தியாளர்களிடம் பேசிய BSNL-ன் தமிழ்நாடு வட்ட தலைமை பொதுமேலாளர் திரு. பார்த்தீபன், தமிழகத்தில் 7 ஆயிரத்திற்கும் மேற்பட்ட 4-ஜி மொபைல் கோபுரங்கள் அமைக்கப்பட்டுள்ளதாகவும், மாநிலத்தில் தற்போது 60 லட்சம் வாடிக்கையாளர்கள் உள்ளதாகவும் கூறினார்.

(சவுண்ட் பைட - பார்த்தீபன் 50 செகண்ட்ஸ்)

>>>>>><<<<<<<

சுகாதார சவால்களை எதிர்கொள்ள மத்திய மாநில அரசுகள் ஒருங்கிணைந்து செயல்பட வேண்டியது அவசியம் என்று மத்திய சுகாதாரத் துறை அமைச்சர் திரு ஜெ.பி. நட்டா கூறியுள்ளார்.

தேசிய சுகாதார இயக்கத்தின் செயல்பாடுகள் குறித்த இரண்டாவது ஆய்வுக்கூட்டம் புதுதில்லியில் நேற்று நடைபெற்றது.

இக்கூட்டத்தில் பேசிய அமைச்சர், தேசிய சுகாதார இயக்கத்தை மேலும் வலுப்படுத்த வேண்டியதன் அவசியத்தை வலியுறுத்தினார்.

தொற்று பாதிப்புகள் தொடர்பான கண்காணிப்பு மற்றும் தடுப்பு முறைகளை தீவிரப்படுத்த வேண்டும் என்றும் திரு. ஜெ.பி. நட்டா கூறினார்.

>>>>>><<<<<<<

சுகாதார சேவைகளில் முன்னோடி மாநிலமாக தமிழகம் திகழ்கிறது என்று மக்கள் நலவாழ்வுத் துறை அமைச்சர் திரு மா சுப்பிரமணியன் தெரிவித்துள்ளார்.

சென்னையில் உள்ள தமிழ்நாடு டாக்டர் எம்ஜிஆர் மருத்துவ பல்கலைக் கழகத்தில் நடைபெற்ற ஆராய்ச்சி தின நிகழ்ச்சியில் பேசிய அவர், ஆராய்ச்சித்

துறையில் மருத்துவ மாணவர்களின் முயற்சிகள், இத்துறையின் தரத்தை மேம்படுத்தும் என்று கூறினார்.

புதிய ஆராய்ச்சிகள் எதிர்கால மருத்துவ வளர்ச்சிக்கு உதவும் என்றும் திரு. மா. சுப்பிரமணியன் தெரிவித்தார்.

>>>>><<<<<<

தமிழகத்தின் தொழில் வளர்ச்சியில் திமுக அரசு அக்கறை செலுத்தவில்லை என அஇஅதிமுக பொதுச் செயலாளர் திரு. எடப்பாடி பழனிசாமி குற்றம் சாட்டியுள்ளார்.

கரூர் மாவட்டம், கிருஷ்ணராயபுரம் மற்றும் அரவக்குறிச்சியில் நேற்றிரவு அவர் பிரச்சாரம் மேற்கொண்டார்.

கடந்த நான்காண்டுகளில் மேற்கொள்ளப்பட்ட தொழில் முதலீடுகள் மற்றும் வேலைவாய்ப்புகள் குறித்து மாநில அரசு தவறான தகவல்களை தெரிவித்து வருவதாக அவர் கூறினார்.

சுகாதார சேவைகளிலும் மாநில அரசு கவனம் செலுத்தவில்லை என்று அவர் குற்றம் சாட்டினார்.

அஇஅதிமுக ஆட்சிக்காலத்தில் தொடங்கப்பட்ட அம்மா மினி கிளினிக்-கள் தற்போது மூடப்பட்டுள்ளதாகவும், அஇஅதிமுக மீண்டும் ஆட்சிக்கு வந்தால் 4 ஆயிரம் மினி கிளினிக்-கள் தொடங்கப்படும் என்றும் திரு. எடப்பாடி பழனிசாமி கூறினார்.

>>>>><<<<<<

தருமபுரியில் புத்தக திருவிழா நேற்று தொடங்கியது.

அடுத்த மாதம் 5ஆம் தேதிவரை இது நடைபெறவுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - தண்டபாணி 48 செகண்ட்ஸ்)

>>>>><<<<<<

இனி, மக்களின் மனதை வென்ற மத்திய அரசின் திட்டங்கள்...

(Opening Tune - 7 Sec)

சேவை, நல்லாட்சி என்பதை தாரக மந்திரமாக கொண்டு ஓய்வின்றி பணியாற்றி வரும் பிரதமர் திரு நரேந்திர மோடி தலைமையிலான மத்திய அரசு, சிறந்த நிர்வாகத்தின் மூலம் மக்களின் வாழ்க்கையில் பெரும் மாற்றங்களை ஏற்படுத்தி வருகிறது.

இதுகுறித்த சிறப்பு தொகுப்பில் இன்று இடம்பெறுகிறது நாட்டின் வளர்ச்சிக்கு பங்களித்த சுதந்திரப் போராட்ட வீரர்கள் மற்றும் தியாகிகளின் நினைவகங்கள்.

(Sound Byte – Voice Over 1.47 minutes)

>>>>><<<<<<

தமிழகத்தில் ஓரிரு இடங்களில் இன்று லேசானது முதல் மிதமான மழை பெய்ய வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

தேனி, தென்காசி, கோவை மற்றும் நீலகிரி மாவட்டங்களுக்கு உட்பட்ட ஒரு சில இடங்களில் இன்று கனமழை பெய்ய வாய்ப்புள்ளதாக அந்த மையம் கூறியுள்ளது.

இதனிடையே, சென்னை மற்றும் புறநகர் பகுதிகளில் நேற்றிரவு பரவலாக மழை பெய்தது.

>>>>><<<<<<

இருவரிச் செய்திகள்

காசா போரை முடிவுக்குக் கொண்டுவர அமெரிக்கா தீவிரமாக பணியாற்றி வருவதாக அமெரிக்க அதிபர் திரு. டோனல்ட் டிரம்ப் கூறியுள்ளார்.

>>>>><<<<<<

பிரதமர் திரு நரேந்திர மோடியை, மகாராஷ்டிரா முதலமைச்சர் திரு தேவேந்திர ஃபட்னாவிஸ் புதுதில்லியில் நேற்று சந்தித்துப் பேசினார்.

>>>>><<<<<<

உணவு பாதுகாப்பில் இருதரப்பு ஒத்துழைப்பை அதிகரிக்க இந்தியாவும்-ஆஸ்திரேலியாவும் புரிந்துணர்வு ஒப்பந்தத்தில் கையெழுத்திட்டுள்ளன.

>>>>><<<<<<

ஷாங்காய் ஒத்துழைப்பு அமைப்பின் இளம் எழுத்தாளர்கள் மாநாடு புதுதில்லியில் நேற்று நிறைவடைந்தது.

>>>>><<<<<<

போதைப்பொருள் கடத்தலை தடுக்க ரயில்வேயும், போதைப்பொருள் தடுப்பு அமைப்பும் இணைந்து செயல்பட முடிவு செய்துள்ளன.

>>>>><<<<<<

புலிகள் கணக்கீடு தொடர்பான பயிற்சிக்காக நான்கு நாட்கள் மூடப்பட்ட முதுமலை புலிகள் காப்பகம் இன்று முதல் திறக்கப்படுகிறது.

>>>>><<<<<<

திருப்பத்தூரில் மாவட்ட ஆட்சியர் திருமதி. சிவ சௌந்தரவள்ளி தலைமையில் விவசாயிகள் குறைதீர்ப்பு கூட்டம் நடைபெற்றது.

>>>>><<<<<<

விழுப்புரம் அருகே பட்டா மாறுதலுக்கு கையூட்டு பெற்ற கிராம நிர்வாக அலுவலரை லஞ்ச ஒழிப்பு காவல்துறையினர் கைது செய்தனர்.

>>>>><<<<<<

சேலத்தில் ரயில் பயணிகளிடம் செல்ஃபோன் திருடிய சும்பலை காவல்துறையினர் கைது செய்து, அவர்களிடமிருந்து 30 லட்சம் ரூபாய் மதிப்பிலான கைபேசிகளை மீட்டனர்.

>>>>><<<<<<

சென்னை நந்தனத்தில் நமக்கு நமே திட்டத்தின் கீழ் கட்டப்பட்ட உள்விளையாட்டு அரங்கத்தை துணை முதலமைச்சர் திரு. உதயநிதி ஸ்டாலின் திறந்து வைத்தார்.

>>>>><<<<<<

விளையாட்டுச் செய்தி

ஆசிய கோப்பை 20-20 கிரிக்கெட் போட்டியில் இந்தியா - இலங்கையை வென்றது.

துபாயில் நேற்று நடைபெற்ற ஆட்டத்தில், சூப்பர் ஓவரில் இந்தியா வெற்றிபெற்றது.

இப்போட்டியில் ஏற்கனவே இறுதியாட்டத்திற்கு முன்னேறியுள்ள இந்தியா நாளை, பாகிஸ்தானை எதிர்கொள்கிறது.

>>>>>END<<<<<<